

శ్రీ శివ సహస్రనామ స్తోత్రం – పూర్వపీఠిక

శుక్లాంబరధరం విష్ణుం శశివర్ణం చతుర్భుజం |

ప్రసన్నవదనం ధ్యాయేత్ సర్వవిఘ్నోపశాంతయే ||

పూర్వపీఠిక ||

వాసుదేవ ఉవాచ |

తతః స ప్రయతో భూత్వా మమ తాత యుభిష్ఠిర |

ప్రాంజలిః ప్రాహ విప్రర్షిర్నామసంగ్రహమాదితః || ౧ ||

ఉపమన్యురువాచ |

బ్రహ్మప్రోక్షైః ఋషిప్రోక్షైర్వేదవేదాంగసంభవైః |

సర్వలోకేషు విఖ్యాతం స్తుత్యం స్తోమ్యామి నామభిః || ౨ ||

మహాద్భిర్విహితైః సత్యైః సిద్ధైః సర్వార్థసాధకైః |

ఋషిణా తండినా భక్త్యా కృతైర్వేదకృతాత్మనా || ౩ ||

యథోక్తైః సాధుభిః ఖ్యాతైర్మునిభిస్తత్త్వదర్శిభిః |

ప్రవరం ప్రథమం స్వర్గ్యం సర్వభూతహితం శుభం || ౪ ||

శ్రుతైః సర్వత్ర జగతి బ్రహ్మలోకావతారికైః |

సత్యస్తత్పరమం బ్రహ్మ బ్రహ్మప్రోక్షం సనాతనం || ౫ ||

వక్ష్యే యదుకులశ్రేష్ఠ శృణుష్వావహితో మమ |

వరయైనం భవం దేవం భక్తస్త్వం పరమేశ్వరం || ౬ ||

తేన తే శ్రావయిష్యామి యత్తద్దహ్నా సనాతనం |

న శక్యం విస్తరాత్కృత్స్నం వక్తుం సర్వస్య కేనచిత్ || ౭ ||

యుక్తేనాపి విభూతీనామపి వర్షశతైరపి |

యస్యాదిమధ్యమంతం చ సురైరపి న గమ్యతే || ౮ ||

కస్తస్య శక్నుయాద్వక్తుం గుణాన్ కార్త్యైశ్చ న మాధవ |

కిం తు దేవస్య మహతః సంక్షిప్తార్థపదాక్షరం || ౯ ||

శక్తితత్త్వరితం వక్ష్యే ప్రసాదాత్ తస్య భీమతః |

అప్రాప్య తు తతోఽనుజ్ఞాం న శక్యః స్తోతుమీశ్వరః || ౧౦ ||

యదా తేనాభ్యనుజ్ఞాతః స్తుతో వై స తదా మయా |

అనాదినిధనస్యాహం జగద్యోనేర్మహాత్మనః || ౧౧ ||

నామ్నాం కించిత్సముద్దేశ్యం వక్ష్యామ్యవ్యక్తయోనినః |

వరదస్య వరేణ్యస్య విశ్వరూపస్య భీమతః || ౧౨ ||

శృణు నామ్నాం చయం కృష్ణ యదుక్తం పద్మయోనినా |

దశనామసహస్రాణి యాన్యాహ ప్రపితామహః || ౧౩ ||

తాని నిర్మథ్య మనసా దధోఽఘృతమివోద్భృతం |

గిరేః సారం యథా హేమ పుష్పసారం యథా మధు || ౧౪ ||

ఘృతాత్సారం యథా మండస్తథైతత్సారముద్భృతం |

సర్వపాపాపహమిదం చతుర్వేదసమన్వితం || ౧౫ ||

ప్రయత్నేనాభిగంతవ్యం ధార్యం చ ప్రయతాత్మనా |

మాంగళ్యం పాష్టికం చైవ రక్షోఘ్నం పావనం మహత్ || ౧౬ ||

ఇదం భక్తాయ దాతవ్యం శ్రద్ధయా నాస్తికాయ చ |

నాశ్రద్ధధాన రూపాయ నాస్తికాయా హితాత్మనే || ౧౭ ||

యశ్చాభ్యసూయతేదేవం కారణాత్మానమీశ్వరం |

స కృష్ణ నరకం యాతి సః పూర్వైః సహత్వజైః || ౧౮ ||

ఇదం ధ్యానం ఇదం యోగం ఇదం ధ్యేయమనుత్తమం |

ఇదం జప్యమిదం జ్ఞానం రహస్యమిదముత్తమమ్ || ౧౯ ||

యం జ్ఞాత్వా హ్యంతకాలేపి గచ్ఛేత పరమాం గతిం |

పవిత్రం మంగళం మేధ్యం కళ్యాణమిదముత్తమమ్ || ౨౦ ||

ఇదం బ్రహ్మే పురా కృత్వా సర్వలోకపితామహః |

సర్వ స్తవానాం రాజత్వే దివ్యానాం సమకల్పయత్ || ౨౧ ||

తదా ప్రభృతి చైవాయం ఈశ్వరస్య మహాత్మనః |

స్తవరాజ ఇతి ఖ్యాతో జగత్యమరపూజితః || ౨౨ ||

బ్రహ్మలోకాదయం స్వర్గ్యే స్తవరాజోవతారితః |

యతస్తండిః పురాప్రాప తేన తండి కృతో భవత్ || ౨౩ ||

స్వర్గాచ్చైవాత్ర భూలోకం తండినా హ్యవతారితః |

సర్వమంగళ మాంగళ్యం సర్వపాప ప్రణాశనం || ౨౪ ||

నిగభిష్యే మహాబాహో స్తవానాముత్తమం స్తవం |

బ్రహ్మణామపి యద్బ్రహ్మ పరాణామపి యత్పరం || ౨౫ ||

తేజసామపి యత్తేజస్తపసామపి యత్తపః |

శాంతానామపి యః శాంతో ద్యుతీనామపి యాద్యుతిః || ౨౬ ||

దాంతానామపి యో దాంతో భీమతామపి యా చ భీః |

దేవానామపి యో దేవ ఋషీణామపి యస్తృషిః || ౨౭ ||

యజ్ఞానామపి యో యజ్ఞశ్శివానామపి యః శివః |

రుద్రాణామపి యో రుద్రః ప్రభాః ప్రభవతామపి || ౨౮ ||

యోగినామపి యో యోగీ కారణానాం చ కారణం |

యతో లోకాస్సంభవంతి న భవంతి యతః పునః || ౨౯ ||

సర్వభూతాత్మభూతస్య హరస్యామితతేజసః |

అష్టోత్తరసహస్రం తు నామ్నాం శర్వస్య మే శృణు || ౩౦ ||

యచ్ఛ్రుత్వా మనుజవ్యాఘ్ర సర్వాన్ కామానవాప్స్యసి || ౩౧ ||



Hari Ome